



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வியாழக்கிழமை 20.08.2026

ஒரு விளம்பரத்தில் 18 ஓட்டைகள்!

நூறு நாள் ஆண்டு விட்டாராம் முதலமைச்சர் விஜய். அதைக் கொண்டாட அனைத்து நாள்தழக்களிலும் முழுப் பக்க விளம்பரங்கள். இங்கேபார்த்தால்போதாது என்று கர்நாடகம் வரைக்கும் விளம்பரங்கள்.

18 சாதனைகளை அடுக்கி இருக்கிறார்கள். பதினெட்டும் ஓட்டைகள்.

1. சிங்கப் பெண் அதிரடிப்படை என்பது தி.மு.க. ஆட்சியில் செயல்பட்ட பிங்க் பேட்ரோல் (Pink Patrol) தான். அந்தத் திட்டத்தை ஸ்டிக்கர் ஓட்டி சிங்கப்பெண் சிறப்பு அதிரடிப்படை என மாற்றினார்கள். இந்த படைக் காக புதிதாக காவலர்களை எடுக்காமல் ஏற்கெனவே உள்ள காவலர்களை இந்த படையில் சேர்த்து மறுபெயர் இட்டிருக்கிறார்கள்.

2. போதைப் பொருளை ஒடுக்குவதற்கான சிறப்பு அதிரடிப்படையும் கடந்த தி.மு.க. ஆட்சியில் இருந்தது தான். தமிழ்நாட்டில் போதைப் பயன்பாட்டை முற்றிலும் ஒழிக்க திராவிட மாதல் அரசால் கொண்டு வரப்பட்ட திட்டம். 'போதைப் பொருட்கள் இல்லாத தமிழ்நாடு' என்ற திட்டமாகும். இத்திட்டம் 2022 ஆம் ஆண்டு ஆகஸ்ட் 11 ஆம் நாள் முதலமைச்சர் மு.க.ஸ்டாலின் அவர்களால் தொடங்கி வைக்கப்பட்டது. இதையே இவர்களும் அறிவித்திருக்கிறார்கள்.

3. மின் கட்டணத்தில் 200 யூனிட் வரை கட்டணமில்லை என்ற அறிவிப்பு மிகமிக மோசடியானது. இரண்டு மாதங்களுக்கு 500 யூனிட் வரை மின்சாரம் பயன்படுத்தும் வீடுகளுக்கு 200 யூனிட் வரை மின்சாரத்துக்குக் கட்டணமில்லை என்று அரசாணை வெளியிட்டார் விஜய். ஆனால் தேர்தலுக்கு முன்னதாக அவர் வெளியிட்ட அறிக்கையில், தகுதி வாய்ந்த வீடுகளுக்கு ஒவ்வொரு மாதமும் 200 யூனிட் கட்டணமில்லா மின்சாரம் வழங்கப்படும் என்று சொல்லப்பட்டது. தேர்தல் அறிக்கையில் சொன்னது வேறு. வெற்றி பெற்றதற்கு பிறகு செய்தது வேறு.

4. பிறக்கும் அனைத்துக் குழந்தைகளுக்கும் தாய்மாமன் தங்க மோதிரத் திட்டத்தில் பரிசு என்று சொல்லப்பட்டது. இப்போது அரசு மருத்துவமனையில் பிறக்கும் குழந்தைகளுக்கு மட்டுமே என்று சுருக்கப்பட்டு விட்டது. நேற்றைய தினம் வெளியான கொள்கை விளக்கக் குறிப்பில் இந்தத் திட்டமே இடம்பெறவில்லை.

5. திருமணம் ஆகும் மணமக்களுக்கு வழங்குவதற்காக ஒதுக்கீடு செய்யப்பட்டுள்ள பணத்தை வைத்து ஆண்டுக்கு 60 ஆயிரத்துக்கும் குறைவானவர்களுக்குத் தான் சீர்வாரிசை செய்ய முடியும். நாட்டில் நடக்கும் மொத்த திருமணங்கள் எவ்வளவு?

6. பெருந்தலைவர் காலை உணவுத் திட்ட விரிவாக்கம் என்பது திராவிட மாதல் ஆட்சியின் திட்டத்துக்கு பெயர் மாற்றியது மட்டுமே.

7. நூறு நாளில் 1 லட்சம் கோடி முதலீடு வந்தது என்பதை அமைச்சர் கீர்த்தனாவே இன்னொரு முறை வெளியில் சொல்ல மாட்டார். ஊடகங்களை உள்ளே விடாமல் பூட்டிய ஹோட்டலுக்குள் எதற்காக உலகளாவிய ஒப்பந்தங்கள் போட வேண்டும்?

8. கரும்பு ஒன்றுக்கு ஊக்கத்தொகை வழங்க தி.மு.க. ஆட்சியை விடக் குறைவான நிதியே ஒதுக்கீடு செய்யப்பட்டுள்ளது.

9. உழவர்களில் 5 ஏக்கருக்கு குறைவாக நிலம் வைத்திருப்போர் அனைவருக்கும் பயிர்க்கடன் முழுமையாக தள்ளுபடி செய்யப்படும் என்று சொல்லி விட்டு இப்போது ஏமாற்றி வருகிறார் விஜய். நாடு முழுவதும் உழவர்கள் போராடி வருகிறார்கள்.

10. மூடப்பட்டதாக அறிவிக்கப்பட்ட மதுபானக் கடைகளில் பெரும் பாலானவை திறந்து இருக்கின்றன. விஜய் ஆட்சிக்கு வருவதற்கு முன்பு இருந்ததை விட பங்களின் எண்ணிக்கை அதிகம் ஆகி இருக்கிறது.

11. 'கலைஞர் வீடு கட்டும் திட்டம்' வெற்றி வீடு கட்டும் திட்டமாக ஆகி இருக்கிறது.

12. 'உலகம் உங்கள் கையில்' என திராவிட மாதல் ஆட்சியில் தரப்பட்ட கணினிகள், வெற்றி மடிகணினிகள் ஆகி இருக்கிறது.

13. திராவிட மாதல் ஆட்சியின் 'நான் முதல்வன்' திட்டம் 'வெற்றி திறன் பயிற்சித் திட்டம்' ஆகி இருக்கிறது.

14. நூறு நாள் வேலை வாய்ப்பு கிடைக்காத போது 150 வேலை வாய்ப்பை கொடுத்து விட்டாராம்.

15. தமிழ்நாட்டில் மாணவ, மாணவியருக்கு கைக்கிள் கொடுக்க ஆரம்பித்து 25 ஆண்டுகள் ஆகிவிட்டது. மக்கள் காதில் கைக்கிள் செயினை சுற்றுகிறார் விஜய். கைக்கிளில் வாட்டர் பாட்டில் மாட்டப் போகிறாராம். கைக்கிளில் வீல் இருக்கும், பஸ் இருக்கும் என்று சொல்ல வேண்டியது தானே?

16. அனைத்து ஆட்சியிலும் சுகாதாரத்துக்கும், குழந்தைகளுக்கும் சாலைகள் போடவும் பணம் ஒதுக்கத்தான் செய்வார்கள். இதில் என்ன புதுமை?

17. ஆடுகளுக்கு 'வெற்றி ஆடுகள்' என்று பெயர் சூட்டி இருக்கிறார் விஜய். இது அந்த ஆடுகளுக்குத் தெரியுமா எனத் தெரியவில்லை. மகளிருக்கு ஆடுகள் கொடுக்கும் திட்டம் 2011 முதல் நடைமுறையில் இருக்கிறது.

18. வெளிப்படையான நிர்வாகமாம். ஊழல் இல்லையாம். ஜீனியர் விடன், நக்கீரன் இதழ்களைப் பார்க்கவில்லையா முதலமைச்சர்? குறைந்தது மூன்று மாதத்தில் இரண்டு இதழ்களிலும் 10 அட்டைப்படக் கட்டுரைகளாவது ஊழலைப் பற்றி வந்திருக்கும். 'துள்ளக்' இதழும் ஊழல்கள் பற்றி எழுதி இருக்கிறது. 'ஆடியோ ஆதாரம் இருக்கிறது' என்கிறார் அண்ணாமலை. 'ஊழல் செய்யக் கூடாது' என்று அமைச்சரவைக் கூட்டத்தில் முதலமைச்சர் எச்சரித்ததாக த.வெ.க. செய்தி துறையே செய்தி பரப்புகிறது. ஊழல் நடப்பதால்தானே முதலமைச்சர் பேசுகிறார்?

இப்படி விஜய் படத்தோடு வெளியிட்ட ஒற்றை விளம்பரத்தில் மொத்தமும் ஓட்டைகள். நூறு நாளில் இத்தனை ஓட்டைகளை வைத்துக் கொண்டு யுத்தத்துக்கான மக்களின் மனச்சாட்சியாம். யுகம் என்ற சொல்லுக்கும், மனச்சாட்சிக்கும் அர்த்தம் தெரியாதவர்களின் ஆட்சி இது.

சென்னை, ஆக. 20 -

சட்டப்பேரவையில் பேசிய முன்னாள் அமைச்சர் எ.வ.வேலு 151 சூப்பர் ஸ்பெஷாலிட்டி மருத்துவ இடங்கள் மீண்டும் கிடைக்குமா? என கேள்வி எழுப்பினார்.

17.08.2026 அன்று நடைபெற்ற சட்டமன்றப் பேரவைக் கூட்டத்தில் எ.வ.வேலு பேசியதாவது:-

பேரவைத் தலைவர் அவர்களே, ஏற்கெனவே கோவை அமுதன் கொலை, கர்நாடகத்தில் மூன்று தமிழர்கள் கொலை செய்யப்பட்டிருப்பது, திருவெற்றியூரில் தனுஷ்குமார் கொல்லப்பட்டிருப்பது, தேனி மாவட்டத்தில் மேகமலை சம்பந்தப்பட்டது, சென்னையில் 400 சதவிகிதம் சொத்து வரி ஏற்றம் குறித்தது, மின் கட்டணம் மற்றும் மின் துண்டிப்பு பற்றியது இப்படி ஐந்து அவசரப் பொது முக்கியத்துவம் வாய்ந்த கவன ஈர்ப்புத் தீர்மானத்தை தங்களிடத்தில் கொடுத்திருக்கிறேன். அவைகளையெல்லாம் இன்றைக்கு எடுத்துக்கொண்டால் சிறப்பாக இருக்கும்.

இந்த மாமன்றத்தில் நீங்கள் மூத்த உறுப்பினராக இருந்துதான் பேரவைத் தலைவராக வந்திருக்கிறீர்கள். விதிகள் எல்லாம் உங்களுக்குத் தெரியும். கேள்வி நேரத்திலும் சரி, கவன ஈர்ப்புத் தீர்மானத்தில் குறிப்பிட்ட சொல்லக்கூடாது என்று நீங்கள் கொடுத்த விதி புத்தகத்தில் இருக்கிறது. எங்களுடைய எதிர்க்கட்சித் தலைவர் அவர்கள் ஒரு அரசினுடைய கவனத்திற்கு இந்தச் சம்பவங்கள் நடைபெற்றிருக்கின்றன என்று கவனத்திற்குத்தான் கொண்டு வருகிறார்கள்.

ஆனால், ஒன்றேயொன்று: குற்றச்சாட்டு சொல்லக் கூடாது என்று விதி புத்தகத்திலிருந்துதான் சொல்கிறேன். அவர் அரசினுடைய கவனத்திற்குக் கொண்டு வருகிறார். காவல்துறையில் நாங்கள் ஒரு கேள்வி கேட்டால், அப்போது அமைச்சர் அவர்கள் பதில்கூட சொல்லலாம். ஆனால், கவன ஈர்ப்புத் தீர்மானத்திலே அல்லது ஒத்திவைப்புத் தீர்மானத்திலே நாங்கள் கேட்கிற கேள்விக்கு அரசு விளக்கம்தான் தர வேண்டும். நீங்கள் சொல்கிறீர்கள். அதற்கு எதிர் குற்றச்சாட்டு சொல்கிறோம் என்று சொல்வது இதுவரையில் விதி மரபுகள் அல்ல. அதை நீங்கள் கடைபிடிக்க வேண்டுமென்று கேட்டுக்கொள்கிறேன். பொதுப்



பணித் துறை அமைச்சர் சொல்லியதற்கு எங்களுடைய எதிர்க்கட்சித் தலைவர் அவர்கள் பதில் சொல்வார்.

அவசரத் தீர்மானம்!

பேரவைத் தலைவர் அவர்களே, கர்நாடக மாநிலத்தில் 3 தமிழர்கள் கொல்லப்பட்டிருக்கிறார்கள் என்ற ஓர் அவசரத் தீர்மானத்தை காலையில் கொடுத்தேன். ஏனென்றால், அது முக்கியமானது ஆகையால் இன்றைக்கு நீங்கள் எடுத்துக்கொள்ள வதுதான் நல்லது.

ஏற்கெனவே ruling இருக்கிறது. இதேபோன்று பலமுறை அமைச்சர்கள் பெயரை, முதலமைச்சர் பெயரை சொல்கின்ற அடிப்படையில் அம்மையாகக் காலத்தில் இருந்தே, இரண்டு பக்கத்திலும் பல பிரச்சினைகள் வந்தபிறகு பேரவைத் தலைவர் அவர்கள் ஒரு முடிவு எடுத்தார்கள். அதாவது, இன்றைய முதலமைச்சர், மாண்புமிகு முதலமைச்சர், ஏற்கெனவே இருந்தவர்களை முன்னாள் முதலமைச்சர் என்றுதான் சட்டமன்றத்தில் குறிப்பிட வேண்டும். பெயரைச் சொல்லக் கூடாது என்று ஏற்கெனவே இங்கு ruling இருக்கிறது. அதனால் அதைக் கடைப்பிடித்தால் இந்த பிரச்சினைகள் பாதி அடங்கிவிடும். அதனால், மரியாதைக் குறைவு இல்லாமல் இந்த சட்டமன்றம் தலை வேண்டும். அதனால் அமைச்சர் பெயரைச் சொல்லும்போது கூட மாண்புமிகு துறை அமைச்சர் என்று சொல்லலாம். அதுவும் குறிப்பாக, முதலமைச்சரை விளக்கிறபொழுதும் சரி, முன்னாள் முதலமைச்சரை விளக்கிறபொழுது முன்னாள் முதலமைச்சர் என்றுதான் குறிப்பிட வேண்டும். பெயரைச் சொல்லக் கூடாது என்று ஏற்கெனவே என்ன சொன்னோம். ஏற்கெனவே என்ன சொன்னோம் சொன்னோம். ஏதாவது, அவசரம் கருதி உடனேயே அமைச்சர்கள் பதில் சொல்லலாம், இல்லையென்றால் அமைச்சர்கள்

கடைசியில் பேசுவதற்கு அவர்களைப் பொறுத்தவரையில் நிறைய வாய்ப்பு உண்டு. நேரத்தின் அருமை கருதி நான் சொல்கிறேன். எல்லாவற்றிற்கும் எழுந்து நின்று அப்போதைக் கப்போது பதில் சொல்ல வேண்டுமென்று நினைத்தால் உங்களால் இன்றைக்கு முடியாது. அதையும் நீங்கள் பார்த்துக்கொள்ளுங்கள்.

உச்சநீதிமன்றத் தீர்ப்பு!

மாநில அரசினுடைய மருத்துவ இடங்களில் ஒன்றிய அரசுக்கு 15 சதவிகிதம் நாம் வழங்குகிறோம். 15 சதவிகிதம் வழங்கிவிட்ட பின்பு, ஒன்றிய அரசாங்கத்திலிருந்து 27 சதவிகிதங்களை மிகப் பிற்படுத்தப்பட்டோருக்கு வழங்க வேண்டும் என்ற அந்த அடிப்படையிலும், ஏற்கெனவே doctors அரசு மருத்துவமனைகளில் பணியாற்றிக் கொண்டிருக்கிறார்கள். அவர்களில் 50 சதவிகிதம் நமக்கு மீண்டும் தர வேண்டுமென்று உச்சநீதிமன்றத்திலே எங்களுடைய தலைவர் அவர்கள் திராவிட முன்னேற்றக் கழக ஆட்சியில் வழக்குத் தொடர்ந்து, அவைகளையெல்லாம் கொடுக்க வேண்டுமென்று உச்ச நீதிமன்றம் ஏற்கெனவே ஒரு தீர்ப்பு வழங்கியிருக்கிறது. அந்தத் தீர்ப்பின் அடிப்படையிலே, தமிழ்நாட்டிற்கு மட்டுமல்ல, இந்தியாவில் இருக்கின்ற அனைத்து மாநிலங்களுக்கும் பொருந்தும் என்றுதான் உச்ச நீதிமன்றம் தீர்ப்பு வழங்கியது. அந்த அடிப்படையில், ஏறத்தாழ 151 super speciality என்று சொல்லப்படுகிற அந்த இடம் நமக்கு கிடைத்துக் கொண்டிருந்தது. இப்போது, உச்ச நீதிமன்றம் என்ன சொல்லியிருக்கிறது என்றால், 151 super speciality என்பது மாநில அரசாங்கத்திற்கு இல்லை. ஒன்றிய அரசாங்கம் எடுத்தது என்பதும் என்று Supreme Court ஒரு தீர்ப்பு வழங்கியிருக்கிறது.

எனவே, மருத்துவம், மருத்துவக் கல்வி மற்றும் குடும்ப நலத் துறை அமைச்சர் அவர்களிடத்தில் நான் கேட்டுக்கொள்ள விரும்புவது, மீண்டும் 151 super speciality என்கிற அந்த மருத்துவ இடம் நமக்கு வருவதற்காக, நம்முடைய தமிழ்நாட்டில் இருக்கிற மருத்துவர்கள் அதாவது அரசு மருத்துவமனையிலே பணிபுரிகிற மருத்துவர்கள் super speciality பயிற்சி பெறுவதற்கு இந்த அரசு என்ன நடவடிக்கை எடுத்திருக்கிறது என்பதை அறிய விரும்புகிறேன்.

அமைச்சர் அவர்கள் பதிலுரை நிகழ்த்திக் கொண்டிருக்கிறார். நாங்கள் அனைவரும் பொறுமையாக அவருடைய பேச்சைக் கேட்டுக்

கொண்டுதான் இருக்கிறோம். போகிறபோக்கில், ஏற்கெனவே இருந்த அரசாங்கம் நிர்வாகத் திறமை அற்றது. நாங்கள் நிர்வாகம் நன்றாகச் செய்கிறோம் என்று சொல்வதைப் பற்றியெல்லாம், அதுதான் பொதுவான கருத்துகள். சில அரசாங்கத்தில் leakage இருக்கும். நாங்கள் leakage என்று கூட பேசுங்கள் அல்லது நாங்கள் திறமையானவர்கள் என்று உங்களைப் பாராட்டிக் கொள்ளுங்கள். அதில் எங்களுக்கு மாற்றுக் கருத்தும் இல்லை. முதலமைச்சர் அவர்களைப் பாராட்டுகிறார்கள், அதெல்லாம் உங்களுடைய உரிமை. அதில் ஒன்றும் மாற்றம் இல்லை. நீங்கள் ஏற்கெனவே Ruling கொடுத்திருக்கிறீர்கள். என்று எதைச் சொன்னாலும் சரி, அதற்கு ஆதாரம் இருக்க வேண்டும். அப்போதுதான் நீங்கள் குறிப்பிட வேண்டுமென்று, நீங்கள் ஏற்கெனவே சொல்லியிருக்கிறீர்கள். உங்களுடைய Ruling, இது ஒன்று.

வளர்ச்சிக்கு காரணம் திராவிட இயக்கம்!

அது இல்லாமல், இந்த நாடு இன்றைக்கு வளர்ச்சி பெற்றதற்குக் காரணம் திராவிட இயக்கம்தான். இன்றைக்கு நாம் அனைவரும் படித்திருக்கிறோம் என்று சொன்னால், அதற்குக் காரணம் திராவிட இயக்கம்தான். (மேசையைத் தட்டும் ஒலி) அமைச்சர் அவர்கள்தான் கூறினார், நான் கிராமத்தில் எங்கோ பிறந்து வளர்ந்தேன். எங்கோ சென்று, கிராமத்திலே ஒரு கிராமத்தில் சென்று மருத்துவராக நான் வந்தேன் என்று சொன்னால், இந்த மருத்துவம் என்ன சொல்லியிருக்கிறது என்பதற்கு மாற்றம் இல்லை. ஒன்றிய அரசாங்கம் எடுத்தது என்பதும் என்று Supreme Court ஒரு தீர்ப்பு வழங்கியிருக்கிறது.

எனவே, திராவிட இயக்கத்தை நீங்கள் புதிதாக வந்திருக்கிறீர்கள், கொள்கையைச் சொல்லுங்கள். மீண்டும் நாங்கள்தான் ஆட்சிக்கு வருவோம் என்று சொல்லுங்கள். 25 ஆண்டுகாலம் கட்டமைத்தோம் என்று சொல்லுங்கள் அது உங்களுடைய உரிமை. ஆனால், அடுத்தவர்களைப் பேசுகிறபொழுது, அடுத்தவர்களை பேச நீடுகிற பொழுது, ஆதாரம் இல்லாமல் பேச வேண்டாம் என்று நீங்கள் தயவுசெய்து Ruling கொடுங்கள். இல்லையென்றால், இந்த 25 நாட்களும் இதே பிரச்சினைதான் வரும். சட்டசபையை நாம் நடத்த முடியாது.

இவ்வாறு எ.வ.வேலு பேசினார்.

கர்நாடக மாநில நிர்வாகத்தில் தமிழ்நாடு தலையிடக்கூடாது!

3 தமிழர்கள் கொலை விவகாரத்தில் – முதல்வர் டி.கே.சிவகுமார் ஆணவ பதில்!

பெங்களூரு, ஆக.20- "எந்த மாநிலமும் மற்ற மாநிலத்தின் நிர்வாக விஷயத்தில் தலையிடக் கூடாது, என்று கர்நாடக முதல்வர் டி.கே.சிவகுமார் வலியுறுத்தியுள்ளார்.

பெங்களூருவில் செய்தியாளர்களிடம் பேசிய டி.கே.சிவகுமாரிடம், கர்நாடக வனத்துறையினர் நடத்திய துப்பாக்கிச் சூடு குறித்து தமிழ் தலைவர்கள் வெளியிட்ட கருத்துகள் பற்றி கேள்வி எழுப்பப்பட்டது. அதற்குப் பதில் அளித்த முதல்வர் டி.கே.சிவகுமார், "ஒரு மாநிலத்தின் நிர்வாகத்தில் மற்றொரு மாநிலம் தலையிடக் கூடாது. ஒ.பன்னிச்செல்வம் அல்லது வேறு யாராக இருந்தாலும் இந்த அடிப்படைப் புரிதலைக் கொண்டிருக்க வேண்டும்.

தமிழ்நாட்டில் உள்ள சட்டம்-ஒழுங்கு விவகாரங்களில் என்னால் தலையிட முடியாது. ஒவ்வொரு மாநிலத்திற்கும் அதற்கே உரிய பிரச்சினைகள் உள்ளன. நமது மாநிலத்தை எப்படிச் காப்பது என்பது நமக்குத் தெரியும் என்பதை அவர்கள் புரிந்துகொள்ள வேண்டும்.

அவர்கள் தங்கள் பணியைச் செய்யட்டும், நாம் நமது பணியைச் செய்வோம். அவர்களின் நிர்வாகத்தில் தலையிட நான் விரும்பவில்லை. நமது மாநிலத்தின் கண்ணியத்தைக் காக்க வேண்டியது அவசியம். அவர்கள் தங்கள் பணியைச் செய்ய வேண்டும்; நாம் நமது பணியைச் செய்ய வேண்டும். என்று தெரிவித்தார்.

கர்நாடக மாநிலம் சார்மானஜநகர் மாவட்டம் ஹொஸ் அருகேயுள்ள காவிரி வனவிலாங்கு சரணாலய பகுதியில் கடந்த 15-ம் தேதி அதி

காலையில் மாண வேட்டையாடியதாக அந்தோணிசாமி (50), ஜான்ரோஸ் பீட்டர் (42), லாசர் குமார் (33) ஆகிய மூவரும் அம் மாநில வனத்துறையினரால் சுட்டுக்

கொல்லப்பட்டனர். இந்த சம்பவம் அங்கு பெரும் பரபரப்பை ஏற்படுத்தியதைத் தொடர்ந்து, வனத்துறை அலுவலகங்கள் கூறையாடப்பட்டன. கர்நாடக வனப்பகுதியில் சுட்

டுக்கொல்லப்பட்ட 3 தமிழர்களின் உடல்களும் இறுதி திருப்பலிக்கு பின்னர், அவர்களின் சொந்த கிராமங்களில் நேற்று முன்தினம் அடக்கம் செய்யப்பட்டன.

இந்த சம்பவம் குறித்து தமிழக அரசியல் தலைவர்கள் பலரும் கடும் கண்டனம் தெரிவித்திருந்தனர். இந்த விவகாரம் தொடர்பாக தமிழ்நாடு அரசு, கர்நாடக அரசிடம் விளக்கம் கேட்க வேண்டும் என்றும், இந்த விவகாரம் குறித்து சிபிஐ விசாரணைக்கு உத்தரவிடப்பட வேண்டும் என்றும் வலியுறுத்தினர். இந்நிலையில், இதற்குப் பதில் அளிக்கும் விதமாக கர்நாடக முதல்வர் டி.கே.சிவகுமார் பேசியுள்ளார் என்பது குறிப்பிடத்தக்கது.

அவை மரபுகளை மீறுவதா?

யாருடைய கவனத்தை ஈர்க்கப் பேசுகிறீர்கள்?

அமைச்சர் நிர்மல்குமாருக்கு கடும் எச்சரிக்கை விடுத்த பேரவைத் தலைவர்!

சென்னை, ஆக.20- **சட்டபேரவையில் அமைச்சர் நிர்மல்குமார் உள்ளிட்ட அமைச்சர்கள் அவை மரபுகளை தொடர்ந்து மீறி வருகின்றனர். இந்நிலையில் நேற்று முன்தினம் அமைச்சர் நிர்மல்குமாரின் பேச்சை நீக்கி 'யாரை திருப்திப்படுத்த தேவையற்றதைப் பேசுகிறீர்கள்' என்று சட்டப் பேரவைத் தலைவர் ஜெ.சி.டி.பிரபாகர் கடுமையாக எச்சரிக்கை விடுத்தார்.**

சட்டப் பேரவையில் நேற்று அமைச்சர் நிர்மல்குமார் பேசுகையில், ஒரு சில பேருக்கு திடீர் தமிழ் பாசம், தமிழர்கள் மீது பாசம் இருக்கும். அதனை நாம் அனைவரும் வரலாற்றில் பார்த்திருப்போம்; 2009ஆம் ஆண்டு நடைபெற்ற உண்ணாவிருத

போராட்டம் பற்றி ஒரு கருத்தை தெரிவித்தார்.

அமைச்சர் நிர்மல் குமாரின் பேச்சுக்கு கழக உறுப்பினர்கள் கடும் எதிர்ப்பு தெரிவித்தனர். உடனே குறுக்கிட்ட பேரவைத் தலைவர் அமைச்சர் நிர்மல் குமார் கூறிய தேவையற்ற கருத்துகளை அவைக் குறிப்பில் இருந்து நீக்கி உத்தரவிட்டார்.

மேலும் அமைச்சர் நிர்மல்குமார் இனி தேவையற்றதை பேச அனுமதிக்கமாட்டேன் என்றும் கவன ஈர்ப்புத் தீர்மானத்தை ஒட்டிதான் அனைவரும் பேச வேண்டும் என்றும் யாருடைய கவனத்தை ஈர்க்க இப்படி பேசுகிறீர்கள்? என அமைச்சர் நிர்மல்குமாரை சபாநாயகர் கண்டித்தார்.